

የተስፋ እግር ብረት

(ግ ጥ ሞ ኝ)

From the Library of

ፍጥሐ አጥላው ወልደ ዮሐንስ

FESSEHA ATILAW WOLDE YOHANNES

ከሰይፉ መታፈሪያ ፍሬው

በተከታታይ ፣ ባዲስ አበባና

በካርቱም ፣ ዩኒቨርሲቲዎች

ያማርኛ መምህር

አዲስ አበባ ፣ መስከረም ፲፱፻፷፱ ዓመተ ምሕረት

ብርሃንና ሰላም ማተሚያ ቤት ።

በእትም ሆነ በሌላ መንገድ ፣ ግጥሞቹን
እንደገና ለሕዝብ ማቅረብ መብቱ የደራሲው ነው።

የሽፋኑን ሥዕል የሠራው ሱዳናዊው ሳሊህ
አ. ማሽሙን ነው።

ለእናቱ

ለወይዘሮ በሸዋሜል መታፈሪያና

ለአያቱ

ለብላታ መታፈሪያ ፍሬው ወርቁ

መቅደም ።

ከቀረቡት ጎምሳ ስድስት ግጥሞች ውስጥ ሦስቱ ብቻ ሲቀሩ ፣ ሌሎቹ ፣ ከመስከረም ፪ ቀን ፲፱፻፳፯ ዓ. ም. በፊት በነበሩት ሃያ አራት ወራትና ፣ ኢትዮጵያ ውስጥ የተጻፉ ናቸው ። በነዚህም የጊዜና የቦታ ተዛምዶዎቻቸው ምክንያት ፣ እነዚህን ግጥሞች ፣ አሁንና አንድጋ አውጥቻቸዋለሁ ። አቀራረባቸው እንደ ዐፈር ያነሣ ሥጋ (፲፱፻፳፬ ዓ. ም.) ውስጥ ግጥሞች ነው ።

እነዚህ ግጥሞች ፣ በሌሊሁበት ሊታተሙ የቻሉት ፣ በእትማማቾቹ በቀፀላና ባማረች መንግሥቱ ልዩ ጥረትና ድካም ፣ እና በአቶ በአደ መላኩ እርዳታ ነው ። ለዚህም ሦስቱንም ከልብ አመሰግናቸዋለሁ ።

ይ ዘ ታ

፲፱፻፷፯ ዓ. ም.

በግድንግዳ ሾላ ሥር
የሕይወት ምሥጢር ቁዋጠሮ
የሕይወት ያኛው በኩል ፡- ማግሥቱ

፲፱፻፷፰ ዓ. ም.

እጦት ለፋፊዎች
የከሰል ረመጥ ተስፈኛ
በትንታግ ውጋገን
የእስቱዲዮው ማይክሮፎን
ያቡዬ ተራራ
አድካሚ የሕይወትን መልክ ፍለጋ
የሁለት አካሎች ትስርሥራት ፡- በትዳር
ከዕለት ዕለት ተረማምዶ ፡- በትዳር
የዘበት ሙዚቃ
ዘላለማዊ ካሣ አባ ታጠቅ
በተራቆተ ሰማይ ከለላ
የጣቶች ክምችት
ኃጢአተኛዋ እማማ
ዋይ ዋይ ለቴቱ

ገጽ

፱

፲

፲፪

፲፬

፲፮

፲፱

፳

፳፩

፳፪

፳፫

፳፬

፳፭

፳፮

፳፱

፴

፴፬

፴፮

፵፮

የነቢዩን ፊት አይቼ ፡- በፎቶ
እንግዳዊት በእንግዳ ዓለም
ያበጫጫሪዎች የመጨረሻ ትምህርት
ጭንግፍገፋ

ስሜቱ ሲከብደኝ
ወዮ ለጥምቀቱ ጥሬ ድምቀት
የጫጉላ ማግሥቱ ጉዞ

፶፭
፶፬
፶፪
፶፮
፷
፷፫
፷፫

፲፱፻፷፭ ዓ. ም.

ያኮፈኮፈ እሳተ ገሞራ
ያይናለም ነጠላ
የረዝ ውስጥ ፈገግታ
የተስፋ እግር ብረት
ያለቃና ምንዝሮች ተጋትሮ
ባለ ጉዳይ ነበርኩ
የሕይወት ሂደቱ
የወጨጫ ወንዝ ለሰው ዕድሜ ምሳሌነት
ሹዋ ብትን ተማሪ ሲለቀቅ
የደሴት ነዋሪ
ባልጠበቁት ነገር አንጀት ሲያር
ሊስትሮ ነኝ
በኩለ ሌሊት ጸጥታ ከሻማ ጋር ተፋጥጬ

፹፩
፹፫
፹፭
፹፮
፹፯
፹፱
፻፩
፻፫
፻፮
፻፱
፻፲፬
፻፲፮
፻፳፩

የረፍት ዐይነት
 ስንፍና በሮሮ
 ፀሐይዋ ስትሞተው
 ያንድ ትውልድ ሙሾ
 አርዌ — ሰብእ
 ያዲስ ግጥም ፍቅር
 አንዲት ክብ ሕይወት
 ፋጤ ኢብሮ
 የድል በዓል ማለዳ
 የፍግ ላይ ስጥ

፲፱፻፳፬ ዓ. ም.

ትውልድ አብሮ ሲኖር
 የሽብር — ግርግር ማግሥት
 ያይን ግጭት
 ምልምልዋ አበባ
 ከሆቴል ቤቱ ቤት
 የሣቅ ፍንጅት
 የሕይወት ጭካኔ
 የግጥሞቹ አርእስቶች ጥቁም

፻፳፫
 ፻፳፬
 ፻፳፭
 ፻፳፮
 ፻፴፩
 ፻፴፪
 ፻፴፫
 ፻፴፭
 ፻፵፬
 ፻፶

፻፶፫
 ፻፷፭
 ፻፸፫
 ፻፸፩
 ፻፸፮
 ፻፸፯
 ፻፸፱
 ፻፺፪

በግድንግዱ ሾላ ሥር

ሾላው ወጥቶ ወጥቶ
 በዚያ ሌሊት
 በኮከቦች ፍካት
 በውጋጋናቸው
 ቀና ብዬ ባየው
 ምንኛ ትልቅ ነው ።
 ስንቴ አጠፈው

ቁመቴን
 ገለጠው እጥረቴን ።
 ደሞ ይባስ ብሎ
 ሾላውን የዋጠው
 ጠቅልሎ
 ያ ሰማይ
 እንደ ወስከምባይ
 ተደፍቶብኝ
 መኖሪን አስካደኝ
 ለካን ኢምንት ነኝ ።

የሕይወት ምሥጢር ቋጠሮ

አረንጉዋዴ ቸብቸቦ ውስጥ
የጽጌረዳ እምቡጥ
የወዳፍዋን ቋጠሮ
 መጥመጥ
በትንሹ ብቅ አድርጋ
ስታገባገባ
ስታገባገባ
ድብቅ ውበት ።
እናይ ይሆን ፈንድታ
ስትቀይጥ ተቅላልታ
 ቀለሙን
አረንጉዋዴ ነቴን ።
ፍንዱ ተስጣቶላት
የውስጥ ሀብት
ዑደትዋ ፣ ቅላትዋ
ተደራርቦውም እንጂ
የቀያይ ጆሮችዋ ።
ግርያም ግርያም የምለው
ለውበት ልደት ነው ፡—

ለጽጌረዳዎች ውበት ፤
ለሰው ልጆች ውበት ፤
ለሕይወት ውበት
 ድብቅ ፤
የፍልቅቅ ፍልቅቅ
እንደጽጌረዳዋ ፈንድቶት
ተስጣቶት
እንዲያፍካካን
ሕይወታችንን ለውጦት ።

የሕይወት ያኛው በኩል :- ማግሥቱ

በጉዞ ላይ ነኝ

በጉዞ

የጅ ተወዛውዞ

ካየር ተያይዞ ፤

ቅድም ቅድም

እግራም :-

አንዱ ረግጦ

ሌላው ተንፈራጦ

አየር ላየር

ሲሰነዘር

ላዲስ ርምጃ

ማረፊያውን እንጃ ።

የሕይወት ሂደቱ

ዐይነቱ

ወለም ዘለም

ቆርጥነት የለውም ።

አዲስ ቅጽበት

የሕይወት

አይዳኝ ዐይነት

ባመልካች ጣት

ጠቁሞት

ሂድ ! ይላል

እና ታዞት

ሰው

ይወጣል

ይወርዳል

ይንከባለላል

አግድም

እስከ መጨረሻ

ሞት መድረሻ ።

እጦት ለፋሬዎች

ከሳምባ ነቀርሳ
 በነፃ
 ኤክስሬይ ስንነሣ
 ዕርቃናችንን ነበርን
 አንድ ሃያ ሰዎች ፡—
 ባንራብም
 የጠገብን እማንመስል ፤
 ብንጠግብም
 የተረፈን እማንመስል
 የጦት ዘመን ሰዎች
 እጦት ለፋሬዎች ፡—
 ልብሳችን ጨርቅ
 የመርፌ ጥቅጥቅ ፤
 እግራችን ባዶ
 ንቅ
 የጭቃ ጭምልቅ ፤
 ጎድናችን የሚቆጠር
 አጥንተ ውትርትር
 የማነን ?
 የኔ የሚል ጎበዝ
 እስቲ ብቅ
 አለበት ብዙ መዘዝ ።

የከሰል ረመጥ ተስፈኛ

ሥጋ ፤ የጠወለገ ሥጋ
 ካጥንት የተጣጋ
 አካል ብላው
 ፎጣ ብጤ አልብሳው
 ከደጃፍ
 ቁጭ ብላለች
 በሰልፍ ፡—

••

ቁጭ ያለችው ነገር
 ጠውልጋ
 እና ክፍቱ በር
 እና ያልጋው እግር
 የሰልፈኛው ዝርዝር
 ይኸው ! አው ! አው !
 የካንዱ ወዳንዱ ጉዞው
 የውሃ መንገድ ነው ፡—
 ማለት
 ከጠወለገችው ነገር
 ወደ በር
 ወደ አልጋው እግር ።

አሌ—ሬቱር ፖልሌሱ
ካዳሚ መላላሱ ።
ታዲያን ተላልሳ ልሳ
ካልጋ ወጪ ወራጁ
ሂያጁ

ሃያ መታት
የዕድሜዋ ሂደት
ግሥግሣት

አይገቱት ጅረት
አረጅች ፤
የመጣችበትን እረሳች ።
ተቆራርጣ
ከዘመድ አዝማድ ።
እና ቢቸግራት
ተወዳጅች ካመድ
የጠፋ ከሰል አመድ ፤
የብረት ምድጃ አመድ ።

..

ምድጃውን ታቅፋ
ረመጡን ወዲያ ገፋ
ያንኑ ወዲህ ገፋ

በንጩት መሳይ
የምታደርገውን ሳታይ
በትካዜ
ጭልጥ ባሳብ ውዝዋዜ ፤
በድሜ ሐዲድ
የሁዋሊት መሄድ ።

..

ስንት ዓመታት
ባይነ—ልቦና ማጫወት
የእሸትነትን ወራት ።

..

የእሸትነት ወራት
የፊት ሙላት
የቤትኛ አዳሪዋ ውበት
ጭልጥ ብሎት
እንዳለ

ሙዋሽሸባት
ለፍቅረኛ ሳይተርፍ
ለልጅ ሳያልፍ ።

ምስኪን ፣ ምስኪኑ እኔነት
ባዶነት
በባዶ ቤት ፣
በሰው ማሕል ብቸኛነት ።

በትንታግ ውጋገን

ያ የማየው ከሰል ፣ ያ ጥቁረት
ውስጡ የተቀበረው ፍም
እሳት

አራጋቢ አራግቦት
እየተቀጣጠለ ሄደ
እየነደደ ።

እና በትንታግ ውጋገን
ስንቱን አየን
ስንቱን

ስንቱንስ ልናይ ይሆን
ስንቱን

ቢለቀን ዐይነ—ጥላ
የሦስት ሺ ዓመታት ከለላ
ዕውርነት
ያፍዝ ያደንግዝ ምታት ።

የእስቲዲዮው ማይክሮፎን

ለነ አስፋው ዳምጢ

የኒትሪክ ክሮች ተጋምደው

ከማይክሮፎን ተዋደው ፤

ማይክሮፎኑ

በንጥልጥሉ ፤

እስከተደገፍኩት ጠረጴዛ

ወርዶ

ካይኔ የሚታከክ መስሎ

ውዝውዝ

ውዝውዝ ።

ታዲያን ዐይኔም

አብሮ አብሮ

አብሮ አብሮ ።

መሆኑ ነው የኑሮ ተጫፍሮ

አካባቢ ሰውን አስገብሮ ።

ያቡዬ ተራራ

ማዶ ለማዶ ተያየን

ከዝቁዋላ

(ያቡዬ ተራራ) ፤

ከናዝሬት አዲስ አበባ

ስበር

እሱጫም ባሻገር

አብሮኝ ሲበር ።

• •

ያቡዬ ተራራ

ዝቁዋላ

እየተንጠራራ

ወደ ሰማይ

በሩቁ እሚታይ

በርጅና ተጨረጣምቶ

ድምፁን ውጦ

እሚያልጎመገም

ልጉም አልጎምጉም ።

አድካሚ የሕይወትን መልክ ፍለጋ

እፍ እፍ ፤ እፍ የጉሽ ገፈት
የጥሬት ከለላ
እንትፍትፋት ።

••

እፍ እፍ ስልባቦት
የወተት ላይ ውፍረት
እኝካት ።

••

እፍ እፍ ግግርት
የውሃ ላይ ቅርፊት
አረንጉዋይ በቀልት ።

••

እንደ ጉሽ ገፈቱ
እንደ ስልባቦቱ
የውሃ ላይ ግግርቱ

••

እንደዚያ ደዚያ
እፍልኝ ምሥጢር ከለላ

ሰዋዊ ዐይነ—ጥላ ።

••

የሕይወት ምሥጢር
በዘመናት ክምር
ቅበርብርብርብርብር
(እሱን ነው እምቆፍር) ።

የሁለት አካሎች ትሥርሥራት፡-በትዳር

እንደ ሁለት እግሮች
 ያንድ አካል
 እንላለን
 ፊት ሁዋላ
 ፊት ሁዋላ ።
 እና እንሄዳለን
 ተከትለን
 የድሜያችን ፋናውን ።

••

ሂደቱን ስንሄደው
 ተጫምተን ነው
 ዛሬን
 ኅዝገ-ዘን ነው
 ትናንትናን ።
 እና የጫማችን ድምፁ
 ነገን ነገን
 ነገን ነገን ።

እንዲህ እንሄደዋለን
 ተከትለን
 የድሜያችን ፋናውን
 ባብሮ አብሮነት ፤
 በመዋደድ ፤
 (ሰዎች እንደሚሉት)
 « ተጋፈን ነጠላ »
 « ተቁዋርሰን እንጀራ » ።

ከዕለት ዕለት ተረማምዶ :- በትዳር

በትዳር ጀልባ ውስጥ
የሕይወት ጀልባ
(እማማ)

እና እኔ
(አባባ)

እና ልጆቼ
(ዘመዳሞቼ)

ተጋምደን
በሥጋ በደም ፤

እንቀዝፋለን
እንዳለን ተያይዘን ።

እንቀዝፋለን ፤
እንደርስ ብለን
ከወንዙ ማዶ ።

ዕለቱን አጫንቀን
በሙከራ
የየፊናችንን ስንሠራ ።
እና ስንጣጣር

ውሎዎችንን ውለን
ማታ ከተመለስን ፤
ተሻገርን ፡—
ወንዛችንን ተሻገርን ።

የዘበት ሙዚቃ

ይህ እማይሉት ሐሳብ
ከውስጤ ተፍላልቶ
ሸቅብ

ሁለመናዩን ውጦ
እንጉርጉሮ
እንጉርጉሮ
ፋጨት ፋጨት

አሰንኝ
ባሳብ ስመመኑ ጣለኝ
አስተኛኝ

በሹሩሩሩሩሩሩ
ካሳብ እምብርት
ከባሕሩ
ያሳብ ትሥርሥሩ ሥሩ ።

ዘላለማዊው ካሣ አባ ታጠቅ

የቁዋጥኙ ላይ እሬሳ
የዚያ አምበሳ
የካሣ

በመቶ ዓመቱ ቢያገሳ
ስንቱን
ስንቱን ቀስቀሰውሳ ።

በተራቆተ ሰማይ ከለላ

ካገለደመው ጨርቅ ክር መዞ
በመዘዘው አያይዞ
የጠርዙን ቅዳዶት
መልሶ አገልጽሞት

ያንን ፤

የሸፈነ መስልዋል

ገመናውን ፡-

ልክ እስከ ጉልበቱ ፤

እስከ እምርቱ

የቀረው ገላው ተራቁቶት ፡-

ወይ ጥቁረቱ

ወይ ንጣቱ

አመዱን ነፍቶበት ።

..

ሰውየው የው የው

እስከ ዱላው ጥሎት

ሸክሙን

ባዶ እጁን

ብቻውን

ወደፊት ወደፊት ሲለው ።

አሸዋው ደሞ ክፋቱ

ሲሰበው

የሁዋሊት የሁዋሊት ።

..

አንጀቱ ተጣብቆት

ሰውየው

ጎድኑ ፈጠበት

ያፈራርቃል እግሮቹን

ባስታሞ

ብድግ ጣል

ቀኙን

ብድግ ጣል

ግራውን ፤

ተሸክሞ ክሞ ክሞ

አቡዋራ

በራስ ጠጉሩ

ባንገት ዙሩ

በጀርባው ሸለቆ

ቁልቁል ዘልቆ

እስከ ግር ጣቶቹ ።

••

ወይ ተናገቆ
ከሞትና ከሕይወት ጋር
(የሰው ነገር)
ስንቱ ይደግም ይሆን
 ሳይወድቅ
ግራ ቀኙን ማፈራረቅ ?

••

የሰማዩ ቅልጥጥነት
የጣይዋን ቃጠሎ ለቆት
አሸዋው በቃጠሎው ግሎት
እግሩ በግለቱ ነፍሮት
 ሲሄድ
ሸብደድ ሸብደድ
ሸብደድ ሸብደድ
ደሞ የከንፈሩ ክስመት !

••

ጥቁሩም መሬት
በድርቅ ደርቆ
ሲያዩት ያስፈራራል
 ተላቆ

አፉ እስከ ጉሮሮው ።

••

እና
ማለት
ይህስ ሰው እንጃለት
ለተሰፋው እንጃለት ።

የጣቶች ክምችት

እርቃነ ቃነ ቃነ ሥጋውን

ሁለቱ ተጣጥፎ

በጉልበቶቹ ደግፎ

ጣት እምታህል አገጨን ።

ኮለለለል የምባው ዘለላ

በትንሽ አፍንጫው ጥላ

ቁልቁል

ወዳገጨና ጉልበቱ ማሕል

እንክብል በንክብል ።

እንክብሉ እዚያ ውስጥ

ፍርጥርጥርጥ

ድንገት ቢያርስለት

የቆዳውን ስንጥቅጥቃት ።

ቅባትማ የት ተገኝቶ

ምነው አምና ቀርቶ

ሲሞቱ

እናት አባቱ እፊቱ ።

• •

በእግሩና እግሩ አርገው

እጆቹ

እጫማው ላይ ተገናኝተው

ክምችት ሆነው ጣቶቹ

ዐይኖቹ ሥር

የቤተሰቦቹ ቁጥር

የነበር ነገር የነበር

ሀቻምና ቻምና ቻምና

ድርቁ ሳይሆን ባገር ጤና ።

ኃጢአተኛዋ እማማ

ልጆቹ ፣ (አያዎን ፣ ቡቃዮቹ)
ሊጫወቱ ቤት ቤት
ከጉዋሮ

ጣጥደው ቆርቆሮ ፣—
(ድስት)
ያጎሩበት

ውሃ መሳይ ነገር

ዐፈር

ጠጠር

(የሥጋ ምትር) ።

••

መቼም ሥራው

ያስመስሎ ድርጊት ነው ።

እና ያን አማስለው

የበሰለ ሲመስላቸው

(የቤት ቤት ጨዋታ ብስለት)

ያወጡታል ቆርቆሮውን

(ድስቱን) ።

ይገለብጡታል በገል መሳይ

ይጥም እንደሆነም ሊታይ

ይቀመሳል

እና በቅብልብል

ይደነቃል ።

ከዚያን ተጠራርተው

ቅጠል ከጭቃ ማጣቀስ

አፍ አድርሶ መለስ

እና ጣል ወደ ጎን ።

ዱሮውን

ጨዋታ አይደል ፣ ቀልዳቸውን ።

••

ከዚያን ይቀጥላል

ሌላው

የግርዶሽ ውስጡ ጨዋታው ፣—

ሎጋው ሽቦ

ሁለት ልጆች ከቦ

ሙሽሮች

እንዳይት ስናደርግ እኞች ።

••

እንዲህ የቀልድ ቀልዳቸውን

ተጋብተው

የውሸት ውሸቱን

ተዋልደው

ወገን ይለያሉ
አበሻ ፈረንጅ እያሉ፤
ውጊያ ለመጀመር
በኮባ በንጨት ምንሽር ።
እና ጉዋሮ ለጉዋሮ መባረር
በንጨት ፈረሰ ።
የውሸት ጎራዴ መማዘዝ፤—
ተማረክ አልማረክም
ጭቅጭቅ
ጥጋት ቆማ ስትሥቅ
ትንሽ ልጅ፤—
የልጅነት ወዳጅ
አፋርታም
ኪ.ኪ.ኪ.ኪ.ኪ.ኪ.
ጠብ አጫሪ፤ አነካኪ ።

••

የውሸት ጦር መስበቁ
ይቀጥላል ሣቁ
እስከ እሩብ ጉዳይ
ለመማረር
ዋይ ! አልቅሶ ለማረር

እና ለመዘመር፤—
ሹዋ ብትን (የጠብ መዝሙር)
ጨዋታ ፈረሰ
ዳቦ ተቆረሰ ።
ተለያይተው በዚሁ
ለቅሶው እስኪረሳ
እልሁ
ጥቂት ይቆያሉ
ወይም ይቀራሉ
በዚያው፤—
እስከ ማግሥት
አድሮ ለመፈላለግ በናፍቆት
እና ለመጀመር
የቤት ቤቱን ነገር ።
አሁንም እስከዚያው
እስከ ተማሮ ለቀሣው ።

••

እንዲህ ሲጫወቱ ሲጫወቱ
የጊዜ ሰንሰለቱ
ማግሥት፤ ሳምንት፤ ዓመቱ
እየተከታተለ ሄደ
ሸለለለልል፤ ነጎደ ።

ቡቃዮቹም ባንድ መሥመር
ከጊዜው ጋር
መዘዘዘዝ ቁመቱ
እየተራራቁ ከመሬቱ
ጥድሬያ ሆነ ለወጣትነቱ ።
የልጅ ገላውም ዳበረ
ፊቱ አወለወለ
አማረ ።
እና ስንብት ሆነ በዚህ
ካስመስሎው ጨዋታ ጋር
ምትር ብሎ ጠጠር ማኅር ።

••

ዳ.ሮ ታደገና
ጀመሩ
ሊያቁሉ
ሲያስተውሉ
ትንሽ ወንድማቸውን በደስደስ
የሸምበቆ ፈረሱን ሲያስደንስ ።
ይኸው ሆነ ምልክቱም
ከልጅነት ዓለም
ካይነ—ልቦና ዓለም
ካስመስሎ ዓለም
የመውጣቱ

አደኩ አደኩ የማለቱ
ካዲስ ሕይወት መፋጠጡ
ወዳዲስ ሕይወት መስመጡ ።

••

እና ተሸጋገረ ያ ትውልድ
ወደ ወጣት ፈረስነት ፡—
ሽምጥ ግልቢያ
ነፋስነት
የሁለት ዓለሞች ተገዢነት ፡—
የተፈጥሮ ዓለም
እና
ያልተፈጥሮ ዓለም
(የይሉኝታ ፤ ያነውሮ)
(ጎብረተሰብ ያቀነባበረው ኑሮ) ።

••

የኒህ ሁለት ዓለማቱ ዜጋ
የድገት ኅዳነኛ
ገና ብቅ ያለ ወጣት ወደኛ ፡—
የደም ሙላት
የሥጋ ፍርጥማት
በወጣትነት እሳት ተሠርጎት

በነፋስ ፈረሱ ተቀምጦት
ቀና ብሎ ሲሄድ |
እንዴት ጠንካራ ይመስላል

ክንዱ

ደሞ የጀብድ ሥራ መውደዱ ፡—
ልምጠቅ ልምጠቅ ይላል

ወደ ሰማይ ፤

ልጥለቅ ልጥለቅ ይላል
ወደ ሕይወት ቀላይ ፡—

ሕይወት ሕይወትነትዋን ልይ
ጥቅምዋን ልወቅ
ወዝዋን ልጭመቅ
ይላል ።

በብዙ ነገርም ይባባላል ።

••

ታዲያን እንዲህ ካደጉቱ
ሁለቱ

ወንድሙና እቴጌ
አንድ ቀን በምሽቱ
ይጫወቱ ነበር

ብቻቸውን

እያነሡ የዱሮውን ፡—

የግርዶሽ ውስጡን ጨዋታ
ሎጋው ሸቦ

ሆታ ።

••

እንዲህ በተጫወቱ ባመቱ
አንድ ቀን እቴጌ

ሕይወቱ

ቁንጢጥ ቅልቅል ኩርኮራ
ያቀመሳት መስላ

ትሥቃለች

እምባ ቅልቅል ሳቅ ።

እና ፤ ታያለች

ያንፃርዋን ግርግዳ ።

እንደ ማንበብም ትላለች

የሕይወት ስንክሣር

(የራስዋን) ፡—

ወበዛቲ ዕለት ጸንሰት
ወለት

ስትጫወት

ምስለ ፍቅረኛዋ

ወጣት ።

••

ታዲያን ያንለት

እስዋና ወንድሙ
የተፈጥሮ ብርቃብርቅነቱ
ድጣድጣዊ ሂደቱ
አምጥቆ ጥቆ ጥቆ
እስከ ሰማየ ሰማያት አርቆ
የት እንደጣላቸው እንጃ ።
ብቻ

ያ በሆነ ፣ በጥቂት ወራት
ይሉኝታዊ ፍራት
አነውሮ

ያምዘርዘጎውን ወርውሮ
ከሥውር ቦታ ቀርቅሮ
አስቀምጦዋታል ነጥሎ
በኅፍረት ስሜት ጠቅልሎ ።

• •

እቴቱም የጥቅልልዋን
በእምባ በደመኑ ዐይኖች
ትቃኛለች
የተቀረቀረችበትን ክፍል ።

• •

ክፍልዋ ባራት ግርግዳዎች ተከባ

ያፈር ወለል
የሁለት ዚንጎ ደረባ
እንደ ነገራነገሩ ክፍል
ከዚያች እፍኝ ክፍል
ካንዱጋ
የሣር ፍራሽ የቦንዳ አልጋ ፤
ከዚያን ጥቂት ቅራቅምቦ
የለት ጉሮሮ አስታጥ
እና ያለው
በቃ ይኸው ነው ።

• •

እቴቱ ቦንዳ አልጋውን ተደግፋ
የሦስት ወር ልጅዋን ታቅፋ
ቁጭ ብለዋለች
ከወለሉ

ትራስ ብጤ አስቀምጣ
ከሰሌኑ ።

እና አሉታ አላት አሉታ
ልብዋን ታምቡር የሚያስመታ
ባሳብ ባሕር እያስዋኝ
የሚያስጮሃት እያሰኘ ፡—
ወዴት ጠፋ ፍቅረኛዬ
ወዳጄ

እንደ ጭዳ ከብት አራጂ ?
እንደዚህ አጋልጦኝ
ያልተመኘሁትን ሰጥቶኝ
እንዴት ይስመጥ
ካለመታወቅ ጫካ ውስጥ ።
አድላዊ ተፈጥሮ ፈጥሮ
ደስታን አጋርቶ
ተጋሪዬን ነፃ ሲለቅ
እኔን ዕንቅ ፡—
በርግዝና ሞልቶ
በናትነት ሰንሰለት አብቶ
አስነግቶ
የኃጢአተኛነት ወረቀት ።

..

እቴቱ
ትልናልናልናልና ሮሮዋን
ከውሃ ያወጡት ፣ ነጠላ ይመስል
ነጠላዋን
ጥምዝዝዝ ታረጋለች
ሰውነትዋን

ጭምቅ የምባ ከረጢትዋን ።

..

የመውደድዋ ጥልቀት
ርቀት
ባጥንትና ሥጋ ገዝፎት
ተኝቶታል የዕቅፍዋ ሙላት
በጨርቃጨርቅ ተደጎልጉሎ
በናቱ ሰውነት ተጠቅልሎ ።
እናት ፡—
ምንጣፍ ሁናው
በጭኖችዋ
(ደጋን ጉበጠት)
(እጥፍጥፋት)
ሁለመናውን ጀቡናው ፡—
ጥብቅ ወደ ሆድዋ
ወደሚለዋወሰው አንጀትዋ
ከጀሮው እንዳይገባ
ሠርሥሮ
ኅብረተሰባዊው ተወርውሮ
የስድብ ቋጠሮ ፡—
የልብዋ ውስጥ ማሚቶ
አስተጋብቶ

የኅብረተሰቡን ድምፅ

ሲጮሀባት

ሲላት ፡—

በጮርቃሽ ላልጠውሽ

ያስረገጠሽ

የጫጉላ እምብርት ።

የልጃገረድ ዘልዛላ ፤

ዲቃላ አዝለሽ ዝለሽ

ይላትና

ያ ማሚቶ

የልብዋ ውስጥ

ሌላ ሥራ ይይዛል

ማለት ፡—

በሕፃኑ ግዝፈት

ሰድቡን ሊያጎላላት

ክፋቱ

ያስዳብሳታል ሕፃኑን

..

እንዲህ የነገር ስለቱ

ፍመቱ

— ፵፰ —

ውስጥዋን ከትፋዋት

እንጨርጭዋት

የላቦት ችፍችፋት

ተንቸፈቸፈ

ከዚያ ፊት

የስዋ ፊት

ሰውነትዋን እስኪያረጥባት ።

..

ከዚህ ላይ

ቁዋቅ ቢላት

ሥቃይ

የሆድዋን ዙር የሥጋ እጥፍጥፋት

አናንዳ

ለስጥ እንደሚነጣጠል ነጠላ

ቀስ ብላ

ሽቅብ ተነጣጥላ

ልጅዋን አስቀመጠች

ካልጋ

እና ወደ ከሰል ምድጃውጋ

ቆመች

ቀጥ ብላ ቆመች ።

እና ጮኸች

ዋይ !

እንጥልዋ እስኪታይ ።

አፍዋን አላቀቀች

— ፵፱ —

የምትሳደብ መሰለች ፤
ተሳደበች ፡—
እንጃ ! እንጃላችሁ !
ግብዞች !
የግብዝ ግብዞች ናችሁ ።

••

ይህን ብላ ተፋጠጠች
ባይነ—ልቦናዋ
ከባዕድ ዘመድዋ
ከጉዋዶችዋ
ካራጅዋ
(ክብርና ወሳጅዋ)
ከሞላው ጎብረተሰብ
የኑሮ ዐይነቱ ገደብ ።
እና
ቀጥቀጥ ቀጥቀጥ
ቀጥቀጥ ቀጥቀጥ
ሰውነትዋ ፤
ድው ድው
ድው ድው
ልብዋ ።

••

ጥርሶችዋ ተናክሰዋል ።

ዐይንዋ ተገረጥርጥዋል ።
እጆችዋ ተጫብጠዋል ፡—
እንጃ ! እንጃላችሁ !
ግብዞች !
የግብዝ ግብዞች ናችሁ ።

••

ደግማ ደግማ
በወቀሳ አለንጋ
ታማ ፤
እና ሲቃ ይዘዋት
ስቅስቅ ፤ ስቅስቅ
ስቅስቅ ፤ ስቅስቅ
ፊቷዋን በመዳፎችዋ ሸፍናው
ላፍታ ያህል አነባችው ።
አንብታ ብታ ብታ ሲበቃት
ያ ሁሉ ውጥርጥራት
ላልቶት
ባንዳች ለራስ ማዘን
የነገር በነገር ማስተዛዘል
ለወለዱት ማዘን
መሳሳት ።

••

በደንዚያ ዐይነቱ ስሜት

አንጀትዋ ተለዋውሶ
ቁጣዋ ፈራርሶ
ስሜትዋ ለስልሶ
መለስ አለች ።
ቀና ብላ አካባቢዋን ቃኘች ፤
እያደራረቀች
የፊትዋን እርጥበት ፤
ድግምት ይመስል እያለች
ባሳብዋ ፡—

አንተ ግርግዳ
የጣሪያውም ቀዳዳ
(የሰማዩ መስኮት ፤)
አንተስ ወለል
የሥርቻውስ ዐፈር
(የምስጥ አገር ፤)
ፍርዳችሁ ምን ይሆን ?
በኔ ላይ
እምታይ
በሁለት ገዢዎች ማሕል
ስዋልል ።

••

ይህን ብላ ብታዳምጥ

ማን መልስ ሊሰጥ ፡—
እስዋም ዝም
ዝም
ጣሪያ ግርግዳውም
ይል ይመስል
ይልቅ ሂጂ
የልጅሽን ነገር አበጃጂ ።

••

ወዲያው ልጅዋ ተነፈሰ
የናትነት ስሜትዋን ጠቀሰ
ቀሰቀሰ ።
እስዋም ሕፃኑን አንሥታ
አንገቱ ውስጥ ሸጉጣ
እራስዋን

ዐይንዋን ጭፍን
በሰመመን
ባራስ ልጅዋ ጠረን ።

••

ከሰመመንዋ ስትነቃ
ዐይንዋ ሄደና ተጋጨ
ከከሰሉ ላዩ ዕቃ
ፍልቅልቅ
የሻይ ቅጠል የሚጠብቅ ፡—

ፈለቅለቅለቅ እንደሚሥቅ
ክፍልዋን አሙዋሙቆ
አዳምቆ ።

••

የግታዋም ፀሐይ ገብታ
በበር
ካፈር ወለሉ ተኝታ
አነጋጋሪ ወዳጅ መስላለች ።
የሰላም ስሜት ፈጥራለች ።

••

ይህን ሁሉ እያየች
እቴቱ
ካልጋው ጥጋት እንደቆመች
ፈዛ
በእንግዳ ስሜት ተይዛ
ተርተር ተርተር
የልብዋ ቁጥርጥር
የፊትዋ ኩስትርትር
ተርተር ተርተር ።
እንዲህ
በስሜት እድሳት ተኮርኩራ
ከውስጥ
ስትቸር ስትፈራ
ከከንፈርዋ ፈልቀቅ አለች

ወደ ሣቁ እየተገፋፋች ።
ዐይን ዐይኑን ታያለች
የልጅዋን ።

ወይ እቴቱ
ወይ ርዝመቱ
የመከራ ከራ ከራዋ ቁመቱ ።

ዋይ ዋይ ለቴቱ

ሺህ ጊዜ አላየች
ሺህ ጊዜ አልመረጠች
ወደቀች

በመጀመሪያው ።

እቴቱ

ዕድሜዋ ሆነና

የነፋሱ

የሳቱ ሳቱ ሳቱ ሳቱ ።

• •

ገድገድ ገድገድ

ገድገድ ገድገድ

ሰክራ በመዋደድ ።

ምን አርጋ ታሸገፍ

የሞቀ ትቅፍቅፍ

የሥጋ በሥጋ ተሳብቆ

እኔነታዊ ተናንቆ ።

ሣቅ ለቅሶ

ሣቅ ለቅሶ

የሚያስቃይ ተላልሶ

የርስ በርስ ተናክሶ ?

• •

ከጥንት ጥንት ነው

እንዲህ የነበረው

የፍቅር ነገሩ

ትሥርሥሩ ።

እና ስትነሣ ሲጥላት

ስትነሣ ሲጥላት

ሁዋላ ደፍቆ አስቀራት ።

• •

ታዲያንን ፍራቱ

ድንገትዋን እቴቱ

ሆድዋ በመበራከቱ

አጥርዋት መቀነቱ

ያልታሰበው ሲሆን

የተዋት እንደሆን

የጠዋቱ ጣቱ ጣቱ

ዋይ ዋይ ፤ ዋይ ለቴቱ ።

የነቢዩን ፊት አይቼ በፎቶ

ጥርሶቹ ተናክሰው ናክሰው
የተጣበቁቱ ከንፈሮቹ
 ሾለው
ትልልቅ ዐይኖቹ ቦዘው ፤
የግምባሩ ሽብሽቦ
እስከ ቅንድቦቹ ተሰቦ
ፊቱ እንዳለ ፤ አሞልሙሎ
የጥይት እርሳሱን መስሎ
በጉዞ ነው ያለ
 ተተኩሶ ።
ገስግሶ ግሶ ግሶ
ያን ማዶ ሊመታ
 ባሳቡ
ማዶ ግቡ ።
ማዶ ማለት
የነገ ነገነት ፤
ማዶ ማለት
የመጨ ጊዜ መጨነት ፤
ምሥጢርነት ።
ለሱ ፤
ሞት ሽረት ነው ማወቁ
የነገን ነገነት ዛሬ መፈለቀቁ ።

እንግዳዊት በእንግዳ ዓለም

ሁለት ተረከዞች ፤— ሁለቶች
ንቃቃታዎች
ግራር ይመስል
ተቅረፍርፈው
ተተክለው
ካውላላ ወለል
 አየሁዋቸው ።

. . .
ከተረከዞቹ ይጀምረውና
ዐፅም የሚመስል ቁመና
ያጥንቶች ቅጥልጥል
በጅማቶች ተያይዞ
ወደ ላይ ተመዞ
እስከራስ ቅል
ቆሞዋል
አንድ አካል ፤

ያንዲት አሮጊት
የስልሳ ሰባ ዓመታት ።

..

ያጥንታ ጥንታ ጥንትዋ
አሮጊትዋ

ያደፈ ፀጉር

ያደፈ የቤት ሥር

ያደፈች ነጠላ

እቤት ሥሩ ላይ ተጥላ ፤

ጥንታ ጥንታ ጥንትዋ

አሮጊትዋ

መስለዋል የጤና ዘመቻ

ፎቶግራፋዊ መግለጫ ።

..

ለምርመራ የሚሆን ሊሰጡ

ከሐኪም ቢሮ ሲወጡ

የሚሰጥበት ጠፍቶቻቸው

ቦታው

መስጠቱም እራሱ

ገርሞቻቸው

ግራ ቢገባቸው ፤

ለዚህ ነው

መቆማቸው

ካውላላ ወለል

ተረከዞቻቸውን ተክለው ።

..

በግራ ተጋብቶቻቸው

ይህን መልክት

ያንን መልክት

ዓይኖች ማንከራተት

ከንፈሮች ማጫወት

ፈገግታ ማማጥ

የጠየቁ መስለዎቻቸው

ዕርዳታ

በቁንዋንቁቻቸው ፤

ሌላውማ ጠፍቶቻቸው

እስካማርኛው ።

እኝህ የጥንታ ጥንትዋ

ምን እንደሆነ ተስፋቸው

እንጃ

የጥንታ ጥንታ ጥንትዋ

አዛውንትዋ

ላለሙ እንግዳዊት

ዓለሙም እንግዳቸው ፤ ዕዳቸው ።

ያቦጫጫሪዎች የመጨረሻ ትምህርት

በጥቁር ጥቁር ጥቁሩ ወፍጮ

በነጩ መጅ

(ሁለቱም የፈረንጅ)

አቡዋጭሬ ጭሬ

ንጣት ከጥቁረት አኑሬ

ዞር እላለሁ

ልፋጠጥ

ከብዙ ዐይኖች

የተማሮች

እና ጉሮሮ አጠርጋለሁ

ላስረዳ

ልገልጥ

የወፍጮ ላዩን ነጭ ስጥ ።

• •

ከተፋጠጥኩዎቸው ፤

አንዳንዶች

ባምስት ጣቶች

ባላ ሠርተው

በዚያ ባላ

(ያይን ከለላ)

እራሳቸውን ደግፈው

በግምባር ቁዋጠሮ

ባንዳች ዐይነት ተመራምሮ

ይመስላሉ

የምንደማመጥ ፤ የሚያስተውሉ ።

• •

ከዚያን እነዚህ ነዚህ ነዚሁ

ሌሎች ሌሎችም ከዚሁ

በነጭ ነጭ ወፍጮ

በጥቁር መጅ

(ሁለቱም የፈረንጅ)

ቦጨርጨርጨርጨርጨር

ቦጨርጨርጨርጨርጨር

ቦጨጭራሉ

ሊያስቀሩ

ስርጭትጭቱን

ንጣቱን

እየገለበጡ ከጥቁሩ

(ከባሕሩ ማዶው ፤ ከባሕሩ) ።

ከዚያን ሌሎች አሉ
ከተፋጠጥኩዎቸው ሁሉ
እንደ ዘበት
ነገርን የሚያዩ እንደ ዘበት ።
እነሱ
በጣት እስከመቆጠር ያነሱ
ዘለፍለፍለፍ በመላ አካል ፤
የክምር ላይ ኬፒ
ወዳፍንጫ ዘምበል ፤
እግር ዘርጋ
ይወጠራል
አንዱ ባንዱ ላይ ይጣላል ።

••

ከወዲህ ጫፍ
ለመዝናናት በድግፍግፍ
ከዚያን ዕንቅልፍ ዕንቅልፍ
መጣፈጥዎ ያቺ ፀሐይ
የመስኮት ጫፍ
ዕንቅልፍ ዕንቅልፍ
የኒትሪክ ደውሉ እስኪለፍፍ ፤
ሸዋ ብትን
ሸዋ ብትን

ያራቱ ግርግዳ ማሕል
የንካ ለንካ ገበያ
ያስተማሪ ከተማሪ መተያያ ።

••

ሹዋ ብትን በድግምግም
እስከዚያ ቀን
የፈተና
ያንዳመት ኅዳና
ወይስ
ወይስ የምናልባት ወይስ
ወደ ትዝታ ዓለም
በትውስውስ

እልፍ ደሞም እልፍ
በድግፍግፍ

ተማሪ አስተማሪ
እስከ መጨረሻው ዕንቅልፍ ።

ጭንግፍገፋ

የቀንዳውጣ ዘር ይመስል
የገጣሚ እኔነት
(የግጥም ፋብሪካ ሞተር)
ተውጥሞል
በቀንዳውጣ ዛጎል ።

••

የቀንዳውጣው ዛጎል
ይሉኝታ ነው
ኅብረተ ሰባዊ እዝል ፤
ልማድ ነው
የዘመናት ቁልል ፤
ጠባይም ነው
ግለሰባዊ ሐብል ።

••

አዛዩም ታዛዩም
ቁልሉ ገዝገዥም
አሥርሥሩም

የገጣሚ እኔነት
ውጤቱ
እሱ ነው በድምሩ ።

••

ድንቅፍቅፍቅፍ
እሱነት ድንቅፍቅፍ
ሲያስብ ሲጽፍ
በነበር ድግፍግፍ ፡—
ቀንድ አውጣ ይላል
ቀንድ አታውጣ ይላል
ነብር ያየ ይመስል ፡—
ነብሩ መጣ ይላል
ነብሩ አልመጣ ይላል ።
“አየቸረ እየፈረ”

እንዲህ

ይጨነጋገፋል
ይደነቃቀፋል
ግጥም ሲያበጅ ሲሠራ
የብዕር ስንዘራ ።

ስሜቴ ሲከብደኝ

እንዳሎሎ ድብልብል

እንደ ሙዳ ሥጋ ልል

ከብለለለለል

ቁልቁል

ወደ ደረት ፤

ተመልሶ ሸቅብ

ወዳንገት

እስከጉረሮ

ጥበቱን ወጥሮ ጥሮ ።

..

ደሞ ከብለለለል

ቁልቁል

መልሶ ሊያጨራምት

የስሜት ከረጢት ።

..

እንዳሎሎ ድብልብሉ

እንደ ሙዳ ሥጋ ልሉ

መሆኑ ነው

ሚዛኑ

የብስጭት ስሜት ፤

ተጭሮት

በሆነው ነገር ።

..

እሱ ስሜት

እንደ እምባ መተናነቅ

ከጉሮሮ ላይ መድጎልጎል

ማነቅ

ማስጨነቅ ።

ምክንያቱም

እንዳሎሎ ድብልብሉ

እንደ ሙዳ ሥጋ ልሉ

ሲወርድ ቁልቁለቱን

የደረት

ሲወጣ ዳገቱን

የጉሮሮ

ፍትልትልትልትልትልትል

ለብዙ አፍታ

ለብዙ ቆይታ

እያምታታ

የስሜት ውስጥ ስሜት ።

ወዮ ለጥምቀቱ ጥሬ ድምቀት

እርሳስና ወረቀት ማፋጨት
ትምርት ቤት መመላለስ
ዕድሜ ሙሉ መላስ
መጣፍ

ኮፈፈፈፈፈፈፈፈፍ
ቀርፈፈፈፈፈፈፈፍ
አንቀረፈፈፈፈፈፈፈፍ
በግራችን
ባራት ጐማም
መኪናችን
የዳርዳሮች አርጎን ።

..

አስጣለን እምብርቱን
እሱ

ለዚያ ለሰው ዐይነቱ ፤
ለምንለው
እርሳስ ከወረቀት ያላፋጨ
እና ያልሰለቸ

በትምርት ቤት ምልልስ ።
መጣፍ እንደጨው ያልላሰ
ያልተለሳለሰ
ጥሬ ጥሬ ጥሬ ጥሬ ጥሬ ጥሬ !
ባላገሬ
በስሜት የሚመራ
የሆታ ሰው ፤ የጭፈራ ፈራ ።

..

ለዚያ ሰው አስትቶን
የምብርት እምብርቱን
እነ እኛን ፤ እኛን እኛን
በንቅርፍፍ አስቀረን
ዳርዳራን
በግራችን

ወይም ባራት ጎማ
መኪናችን

አድርጎን እንግዶች
የምሁራን ግድንግዶች
በምጥቀት ዓለም የምንኖር
የዳርዳር ሰዎች የዳርዳር ፤
ዳር ቁዋሚ ተቺዎች ።

..

እንተቸዋለን በተራቆ

ያንን ሰው ሰውነት
ሲጫወት
በጥሬነት
ባልተከላለሰ ድንግልነት ።

••

ታዲያንን
የዚያ ሰው ጥሬነት
ያልኖረ ለት
ወዮ ለጥምቀቱ ጥምቀትነት
ለጥሬ ድምቀቱ ድምቀት ።

የጫጉላ ማግሥቱ ጉዞ

ጫጉላ ሙሽሮች አበባ
አበባ
ጽጌረዳዊ ፍንጥቅጥቅ ፤
ሆታ
ጭብጨባ
የከበሮ ድልቅ ድልቅ ፤
የዘፋኝ ትርምስ
ድብልቅልቅ ፤
የጫጉላ ቁም ነገር
የድንግርግር
ብር አምባር ሲሰበር
እንዲህ እንዲህ ነበር ።

••

ብር አምባር ፣ አምባር ሰበራ
በሆታ ሆታ ተውጦ
በብርቃብርቅነት ንዳድ
ቀልጦ
የጽጌረዳዋ ፍንጅት
ቅላት

በዚያች ምሽት
ተከፈተ ክፍተት
የሕይወት በር የሕይወት ።

••

ማልዶ ማልዶ
ጠዋት

ጎሑ ቀዶ
የሰማዩንና የመሬት ንክኪት ፤
የጎሑ ፍመቱ
ቅላቱ የጎሑ
ተብጫጮቹ
የጨረር ዐይነቱ ልውስውስ
የተመታ ዕንቁላል
ቀሰሰሰሰሰሰሰ
እንደ ሠዐሊ ቡሩሽ
ይሳባል ፤

ጎሕ ብርሃን ጤዛ ለጤዛ
በዚያ የጥር ማለዳ
ቀዝቃዛ

ግርግዳ መታከክ
በበር ቀዳዳ ማጭለግ

ተነሥተው እንደሆነ ሊያያቸው
ሙሽሮቹ ከንቅልፋቸው ።

••

እነሱስ ተነሥተዋል
ጎበዞቹ

የተኙቱ ሠርገኞቹ ናቸው ፤
ሲተረማመሱ አድረው
በየሥርቻ ተገርስሰው
የርፍርፍ

እና ሙሽራው ሊጠፋ
ሲያልፍ

ከሙሽሪት ጋራ በትቅፍቅፍ
ያልሰሙ

ጨርሶ ርሶ ርሶ ያልሰሙ ።
እንደዚህ ነው የሾለኩት
በተያይዞ

ለዚያ የጫጉላ ማግሥቱ ጉዞ ።

••

መኪናቸው አፍታም አልቆየች
ወዲያው መንገድ ገባች
ጎማ ከመሬት አፋጨች

ፍጭት ጠጠሩን አንጫጫች
እንዳክርማ ሰነጠቀች
ያንን በድና በድን ከተማ ፡—
(ጉርምርምርምርም)
ካይን እስክትጠፋ ዘለቀች ።

••

የጫጉላ ቤትዋ ቁስልስል
በቤት ሥር

ደማምቃ ከጅጌዋ
ካንገትጌዋ

በጥልፍ ቀሚስ
ሙሽሪት ኩንስንስ
በሻሽ መሳይ ሸብታ
በኩታ

የሸፍንፍን
የመኪና ውስጥ ጅቡንቡን
ቁጭ ብላለች እነጂው ጎን
እልዩው ልዩ ነጂ ጎን ።
በሹሩሩ ስሜትዋ ተታታ
ካብሮ አብሮነታቸው የመጣ ።

••

የሙሽሪት ቀጭን ወገብ
ሽቅብ

የመቀመጫውን ዳራ ታኮ
እስከ ዳራው መጨረሻ ዘልቆ
ከዚያ መጨረሻያ
ስንዝር አንገት
ተመቻችቶት

ጣል ብሎታል እራስዋ
ተንተርሶት
የዳራውን አናት ።

••

ከዚያ ትራስ ላይ እንዳለች
(የቀልድ ነገር)
(ከነጂው ጋር)

ጣል አንድ ቃል
እሱም ጣል ሌላ ቃል ።

ባስተዋዕያ ቃላቱ
ሣቅ በሣቅ

ፈቅፈቅ ፈቅፈቅ
ፈቅፈቅ ፈቅፈቅ

እስኪፈስ እምባቸው
በጫጉላ ምሥጢራቸው ፡—

ያንዴ ነገር
ባንዴነቱ
ሕይወት ሙሉ የሚዘከር ።

••

ከዚያንን ዝም ዝም ፡—
እሱም ዝም
እስዋም ዝም
ባንዳች ዓይነት ተፈራርቶ
ሁዋላ ሳቅ ፈንድቶ
እንዳይመጣ
ፈቅፈቅታ ።

••

ስለዚህ ፣ በመኪናዋ አፍንጫ
ተሠናዝሮ
ዐይኖቹን ወርወሮ
እስካስፋልቱ
ያስተውላል
መንገድ መንገዱን ።

••

እስዋ ግን ርቃለች
ከማዶው አድማስ ደርሳለች ።

ከዚያም
ተፈታ ! አልፈታም !
«የንቆቅልሽ ቁዋጠሮ» ፡—
የሚል
ካድማሱ በስተወዲያ ዞሮ
ምን ይኖር ይሆን ?
ትጠይቃለች ፡— መልስ አታለች ።
በዚህ አስታካ
ደሞ
ከትዳር ዕድሞ
የጋብቻ ዳግም ዓመቱ
ሠለስቱ
የሚቀጥሉትስ ዓመታቱ
ምን ይመስሉ ይሆን
ትጠይቃለች ፡— መልስ አታለች ።

••

ሁዋላ በብስጭት ፡— ኤጭ !
ኤጭ ብላ
ሁሉን ጥላ
ወደባልዋ ዞር ብትል
ዱሮ ፍሬን ገትዋል
እሱ

የገጠር መንደር ያስተውላል ።

••

ካንዲት ደሣሣ ቤት
የሣር

አንኩዋር ፍም
ፍልፍል

ካመድ ማሕል
በደረቅ ሣር ተጫጭሶ
ጨሱ ሣር ጣሪያውን ጥሶ

ጉልላቱን አደምኖ
ቦለለለለለለለል
በሩቁ ይጣራል ።
እሚያስተውለው ያንን ነው ።

••

ታዲያንን እስዋም አብራው
ታስተውል ጀመረች
እያገማመደች
ሐሳብዋን ካሳቡ
ዞሮ ዞሮ ትዳር ግቡ ግቡ ግቡ ።
እና እኔ ያየሁዋቸው
እስከዚህ ነው
እነዚያን ሙሽሮች
የጫጉላ ማግሥት ተጉዋገሮች ።

ያኮፈኮፈ እሳተ ገሞራ

ሜዳው ሁሉ ጠብ ነው
ጠብ

ተሸፋፍኖ ነዊ
በጨዋነት ይሉኝታዊ ፤
ወይ ዐውቀውት
መዘዙን

የጠብ መጫጫሩን
ስለት መማዘዙን ፡—
የደም ቅላት
የሕይወት መጥፋት ።

••

ሕዝቡ ደመ መራራ
(እሳተ ገሞራ) ።
ጨዋነቱ ብልጭልጭታ
አትጋፋኝ ስሞታ
ስስ ቆዳ
የዕንቁላል መሳይ ጠሽታ ፤
የሳተ ገሞራ በሽታ ።

••

የሳተ ገሞራ ፍንጅት

የደም ርጭት
ዐፈር መሬቱን እሚያርስ ።
ደም ሲፈስ
ትሆናለች ሕይወት
ኩባያ ወተት
(ዋ ! ፈሰስ ከምበል) :—
ላትታፈስ
ፈሰሰሰሰሰሰሰሰሰሰሰ ።

ያይናለም ነጠላ

ውሎዋን አሸርጣው
ሌሊቱን ደርባው
ያ ነጠላ
ተጉላላ ላላ ላላ
ዘረዘረ
ክሩ ብቻ ቀረ ።
ደሞ ማሰብዋ
ለጥብት
ለጥምቀት
እንደድ ማቅረብዋ :—
የልጃገረድ ነገር
ቢያምራት
ማማር ማማር
እንደ ጉዋደኞችዋ
የድሜ አቻዎችዋ ።
ግን እንዴት ብላ
እስዋስ
ባንድ ነጠላ

ውሎዋን አሸርጣው
አረሀ ላረሀ
እንጨት ሰበራ
እንጀራ ብላ እንጀራ
እና ሌሊቱን ደርባው ።
እሱ ለራሱ ላልቶ
ዘርዘሮ
ክሩ ብቻ ቀርቶ ።
አረ እንዴት ይቻላል
ቀንና ሌሊት ማገልገል !
ቅያሪ ሳይኖረው
በድንም ቢሆን ግፍ ነው ።

የሪዝ ውስጥ ፈገግታ

ነብደድ ብሎ ከወገቡ
ቀና ከግምባሩ
አሜን ፣ አሜን ፣ ይላል
ለደምቡ
ስንብት ነው ነገሩ
ባሰኝ እንጂ መሠርሠሩ
ዐይኔን
ለማንበብ መጣሩ
ሐሳቤን
እያስተሻሽ እጆቼን ።
አጉል ትሕትና
የቀበሮ ምንኩስና ።
ከሪዙ ቁጥቁዋጦ
አስቀምጦ
የተንኮል ፈገግታ
ሁለት ሰዎች ያሳየኛል
አንዱን ባንዱ ውጦ ።
ታዲያን የቱን ልሰናበት ?
የዋጠውን
ወይስ ተውጦ ያለውን ?

የተስፋ እግር ብረት

ርከርከ ውሃ መስታወቱ

በዚያ ውስጥ ያየሁት

እኔነቱ

ላበጃጀው አቃተኝ

ስብርብርብር እያለብኝ

ልበጥብጠው

ላማስለው መሰለኝ

ከሥሩ

ሁዋላ ሲያዘቅጠው አሠሩ

እና ሲጠል

—ድንገት ቢጠል—

ያ ውሃ

እኔነቱን ላበጃጀው

ልነካካ

ያመቸኝ ይሆናል ፤

—ማን ያውቃል—

ስሜት ይባባላል

በተስፋ

ጊዜውን በጊዜ እየገፋ ።

ያለቃና ምንዝሮች ተጋትሮ

ለታደሰ ክፈተው

የባንኮቹ ናቸው

የባንኮቹ

ምንዝሮቹ

ውለታ ደርድረው

ካልተሙዋላ ብለው

ድርድራቸው

ያስታቀፉት ላለቃቸው

ያንን ቢሮ ።

እና እና ዘንድሮ

ሲተያይ ከዱሮ

ጊዜው

ተለወጠ መሰለኝ

እምቢታው ተሰማኝ

የሠራተኛው ።

ታዲያንን አለቃው

እሞላ ብሎ

ጎደሎ ።

ጠዋት የገባሁ ነኝ

ምሳም አልበላሁኝ ፤

እስቲ አስታውሰኝ

ነገ

ደውለህ

ምንላርግ ትለኛለህ

ይለኛል

የጠቀመኝ ይመስል ።

የማገኘውም ሁሉ

ዘበኛው

ጠራጊው

አትክልተኛው

ያስተጋባል

ያለቃውን ሮሮ ፤

ባይረዳ ዘርዘሮ

እንደሆነ ተጋትሮ

ያለቃና ምንዝር ።

ባለ ጉዳይ ነበርኩ

ከጠቅላይ ጠቅላይነታቸው ቢሮ

በቀጠሮ

ባለ ጉዳይ ተብያለሁ

ምሰሶ ይመስል ቆሜያለሁ ፤

እስከ ወገቤ አውርጄ

ድግድጋቴን ፤

ከሕይወት ከሞቴ ብዬ

ውስጤን ።

በነዚያ ግድግዶች ተከብቤ

ድው ድው

ድው ድው

ልቤ

የወጥመድ ውስጥ አውሬ ይመስል ።

• •

ታዲያንን አባብለዋለሁ ፡—

እሹሩሩ ልቤ እሸሩሩ

ይቅርብህ መንፈራፈሩ

ቅርብህ ነውና ዐፈሩ

ቀና አልኩና

ጌታዬን ድግን መትረየስ

ስፈራ ስቸር እንደመዳሰስ

ዳሰስኩት ባይን ግርፊያ

ባዩኝ አላዩኝ ጥድፊያ ።

ከዚያን እኒያን ጣቶች

የኒያን እጆች

(የድግን መትረየስ እጆች)

ተመልከቼ

የቆምኩኝ መሰልኩኝ

ለመረሸን

በማየው የደነበርኩ

የታመምኩ ።

••

ታዲያን መታመሜን ያወቀብኝ

አፍተለተለኝ

ባፈ ሙዙ እየጠቆመኝ ።

ድግኑ መትረየስ

አማረው

እንደ ስልቻ ቢገለብጠኝ

ቢያራግፈኝ

ከቆሽቴ ቦምብ ቢያገኝ

የተደበቀ ።

እሱ ግን አላወቀ

ቦምቡ ያለ ከልቤ

እራሪው መሆኑን

የቆሸቴ ።

••

እንዲህ እንደ ተፋጠጥን

ድንገት

ጌታዬ ድግን መትረየስ

ያ ውፍረቱ ፣ ያ ሥጋ

ወደ መንጋጋው ጋ ፡—

ቁጥር ዘርጋ

ቁጥር ዘርጋ

ሙዳው ሲግተረተረው ታየኝ ።

እኔም ሁለመናዬ ነቃ

አፈጠጥኩኝ

የቃላት እርምታ ጠበቅኩኝ ።

••

ደሞ የሱፍ ኮቱ እጅጌ

ጥቁረቱ

የሸሚዙ እጅጌ

ንጣቱ

የጥቁረት ንጣቱ ጎብረት

የጆቹ ክራፎች

ታብተው በወርቅ ቁልፎች

እኒያ ቁልፎች

ቀጭቀጭቀጭቀጭ

ቀጭቀጭቀጭቀጭ

በተንቀሳቀሱ ቍጥር

እጆቹ

ከጠረጴዛው ወለል እየተነካኩ

የሚቀባበል ጥይት ይመስል

ሲንቁዋቁ ።

ካሁን አሁን ፤ አሁን

ካሁን አሁን ፤ አሁን

እላለሁ

ቃታውን ሳበው

ይኸው ከነመረቁ ጠጣሁ ።

ታዲያን አንድ ድምፅ እሰማለሁ

ሲለኝ

ቅደመው !

ሳይቀድምህ ቅደመው !

መጥትህ ካልቀረ አሙተው !

ብቻ አንድም ቃታ አልተሳበም
የቃላት እርምታም አልተሰማም

ጌታው የጨበጣ አይወድም ።

ግን ፤ ያ ውፍረቱ ፤ ያ ሥጋው

የወደ መንጋጋው

ቁጥር ዘርጋ

ቁጥር ዘርጋ

መግተርተሩን ቀጠለ

ሐሳቡ ፤ ምዕራፍ የደረሰ መሰለ ።—

ውነትም !

ያው !

የጠረጴዛ ደወሉን ተጫነው ።

• •

ሲጠጠጠጠጠጥ ያ መዝጊያ

ሹክክ ብሎ ገባ

አያ

ተላላኪው መሆኑ ነው ።

እስከ ታች እጥፍጥፍጥፍ

እስከዚያ ምንጣፍ ።

ከዚያን ቀና ብሎ

አፉን በመዳፉ ከልሎ

ጠጋ አለ ጠጋ

ወደዚያ መንጋጋ ፤

እና ይመሰግጠሩ ጀመር
አለቃና ምንዝር ።
ለኔው ነው ዱለቱ
ጣውጣት መክተቱ
የሆድ ዕቃ ።
ያኔ እኔም ቆረጥኩ
መላክ ነፍስ
ነፍሴን እንድትቀበለኝ አልኩ ።

••

እና መመሰግጠራቸውን ጨርሰው
አንተ ! ብሎ ሲቀስረው
ጣቱን
እኔ ስወረወረው
አንድ ሆንነው ።
እና ከዚያ ወዲያ ያለው
እንዳለው ነው
“ወአድለቅለቀት” ምድር ።

••

ታዲያን ምን ይሆናል
ጊዜ ነሱኝ
ብጨርሰው በወደድኩኝ ።
ግን ከየት እንደፈሉ ሳላውቀው
አፈሱኝ

እያካለቡም ወስደው
በመንገድ ላይ ጊዜ አግኝተው
ቅርጫ ሥጋ አስመስለው
ከወሀኒ ቤት

ከጨለማው

ወስደው ጣሉኝ
በዳበሳ በሳ በሳ በሳ በሳ በሳ
ለዚያ ጠጠር መጫወቻ
ለሻካራ ዐፈሩም ፉክቻ ።
ታዲያንን ባሥር ዓመቱ

በቀደም

የሥራት ዘመኔ ቢፈጸም
ሳዘግም ፣ ሳዘግም ፤

ከስንት ማዘገም በሁዋላ

ደርሼ

ከዚያኛ የተራራ ሥር መንደራ

የጨፈቃ በሩን ፈትቼ

ገመዱን

ከሣር ኅጅዬ ስገባ

ሆዴ ባባ

ሚስትና ልጆቼን ባጣ ።

መቼም መምጣታቸው አይቀር
አቅም ፍሮኝ እኔም ባልዞር
እነሱን ፍለጋ ።
ስለዚህ ወደ ግድግዳውጋ
ከመደቡ

አጎዛ ብጤ አንጥፊ
እንደ ሜትር እንጨት ተጣጥፊ
ቁጭ አልኩኝ
ተደግፊ

ያን ግድግዳ
ዙሪያውን ቀዳዳ
ምርጊቱ ረገፎ
አውራውን ያጣ ቀፎ ።

• •

በኔ ፣ በግራዬ ጉዋዳው ነው
በቀኝ የልጆቹ መኝታ ነው
ዐፈሩ
ዝቅ ብሎ የጥጆቹ ጋጥ ነው

— ፳፰ —

ቆጥ መሳይ ባንፃሩ
የሚቀመጥበት ዘሩ
በትሩ

በያይነት ግይነቱ
ቁጥርጥሩ ።

ከመሐሉ ቆምዋል
ምስሶው

በጨረፍታ በሩን ከልሎኛል ።

በቀረው የበር ክፍተት
የማዶ ማዶ ሰማዩ ፊት
ቅልጥጥ ብሎት
አወልውሎት

ለኔ ግዴለሽነቱ
ከፊቱ

ይነበባል
ይሄ ይሄ ሁሉ ይታየኛል ።
ታዲያንን ገርጥኛል ፡—

ስታሠር ስፈታ ስታሠር
እንደዚህ

(የገበሬ ተስፋ እሚባል)

— ፳፱ —

አለመቆጨቱ

አለመቆጣቱ

የጳ.ላጦስን ጨዋታ መጫወቱ

ገርሞኛል ።

እንዴት አይጥቆረቆርም

ደምኖ

እንዴት አያስገመግምም

ገምኖ

እንዴት አይበርቅም

(ብልጭልጭልጭልጭ !)

የቁጣ ሣቁን አይሥቅም

ፍርጎት ርደቱን አይሠርጽም

ባጥቂዎቹ ልብ ውስጥ

እንዴት ! ?

ግዴለም

ሰማዩም እንዳሻው ሰማዩም

እኔ ለኔ አልሰንፍም

ቢያሞት እንጂ የኔ ልብ አይሞትም ።

የሕይወት ሂደቱ

ለዚያ ፣ ለዚያ ሕፃን

ለቁመቱ

ያፈር ቤቱ ወለል

የፊቱ

እሩቅ ሆነ ሂደቱ ።

እግሩን ሲያነሣ

ሊራመድ

ገድገድ ገድገድ

ቀጥቀጥ ቀጥቀጥ

ቃጣው

መውደቅ መውደቅ

ከመሬት መላተም

መድቀቅ ።

ወደቀ ! ያውና ወደቀ

ተላትሞ

ታሞ ።

የደም ፍልቅታ ደሞ

ካገጨ።

የምባ ዘለላም

ከጉንጨ።

ከሣር ቅጠሉ ትንቅንቅ ።

..

፪. የእሳትነት ዕድሜ ፡—

እዚያ ፣ መሬቱን ሲቆፍር

ዐፈር ሲፈረፍር

ሲዝቅ

ሥራሥሩን ሲገልጥ

ሲፍቅ

እያሰማ ፉጨት

ውሃ ሲፈላ ይመስል ፡—

ፍልቅልቅልቅልቅ ።

ሣቅ መንፈቅፈቅ ይመስል

እና ሹሉክሉክሉክሉክ

ውስጥ ውስጡን በድብቅ ።

ዝቅ ብሎ ድንገቱን ብቅ

እና

ብርቅርቅርቅርቅርቅ

ከፀሐይ መሣሣቅ

እስኪደርስ ከጨፌው

የድሜ መዳረሻው ።

..

፫. የውሃነት ዕድሜ ፡—

አልጋ ላልጋ በዩ

አወፋፈሩ ደለሉ

የመስኖ ነው አካሄዱ ።

የጨፌው ፣ ያ ጥቁረቱ

አረንጉዋዴነቱ

መንገድ መስሎ

ሜዳውን ሁለት ከፍሎ ።

..

፬. የመሬትነት ዕድሜ ፡—

በወለም ዘለምታ

የማታ ፣ የማታ ማታ

ማታ

ዕድሜ ምዕራፍ

ቁመታ

ይቀላቀለዋል ወጨጫ

ከቡርቃ

ወጨጫነቱ እንዲያበቃ ።

እና ሲቃ ነው ሲቃ

ፃዕር

የሞት ነገር

እኔነት ሲጠፋ

ቀልጦ

በጠቅላላነት ተውጦ ።